



ማህበራዊ

በኢትዮጵያ ፌዴራላዊ ዲሞክራሲያዊ ሪፐብሊክ

የመንግሥት ግዥ እና ንብረት አስተዳደር ኤጀንሲ

The Federal Democratic Republic of Ethiopia

Public Procurement and Property Administration Agency

ቁጥር 1/7/114/24/61

Ref.No

ቀን 15/5/2004

Date

ለዝርዝራቸው በአባሪ ለተያያዘው የፌደራል ባለበጀት መ/ቤቶች በሙሉ

ባለቤት

ጉዳዩ፡- በኤጀንሲው የመረጃ መረብ (ድረ-ገፅ) ላይ ለሕዝብ ይፋ ስለሚደረጉ የግዥ ማስታወቂያዎች እና ሌሎች መረጃዎች፤

በፌዴራል መንግሥት የግዥ አፈፃፀም መመሪያ አንቀጽ 6 ንዑስ አንቀጽ 5 ላይ በግልፅ በተደነገገው መሠረት እንደአፃፃፋቸው ቅደም ተከተል ከብር 10,000,000፣ 3,000,000፣ 2,000,000 እና 1,000,000 በላይ የሆኑ የግንባታ ሥራ፣ የዕቃ፣ የምክር አገልግሎት እና የሌሎች አገልግሎቶች ግዥዎችን በሚመለከት የጨረታ ማስታወቂያውን በጋዜጣ ባወጣችሁበት ተመሳሳይ ጊዜ፣ እንዲሁም በዚሁ አንቀጽ ንዑስ አንቀጽ 6 መሰረት የጨረታው አሸናፊ ተገልጾ ውል ከተዋዋለ በኋላ ባሉት አምስት የሥራ ቀናት ውስጥ አስፈላጊውን የግዥ መረጃ በኤጀንሲው የመረጃ መረብ (ድረ-ገፅ) ላይ በመጫን ለሕዝብ ይፋ ማድረግ ይጠበቅባችኋል፡፡

በተጨማሪም ከላይ ከተጠቀሰው የገንዘብ ጣሪያ በላይ የሚሆን ግዥ ሲኖራችሁ አቅራቢዎች በግዥው ለመሳተፍ ይችሉ ዘንድ ተገቢውን ቅድመ ዝግጅት እንዲያደርጉ ከማስቻሉ አንጻር ዝርዝር ጉዳዮችን የያዘው የጨረታ ማስታወቂያ ከመውጣቱ በፊት ከዓመታዊ የግዥ ዕቅዳችሁ ውስጥ የትልልቆቹን ግዥዎች ዓይነት፣ መጠን እና የሚፈለጉበትን ጊዜ የሚገልፅ አጠቃላይ የግዥ ማስታወቂያ (General Procurement Notice) በኤጀንሲው የመረጃ መረብ (ድረ-ገፅ) ላይ በማውጣት ለአቅራቢዎች ይፋ ማድረጉ ዕጩ ተወዳዳሪዎች አስፈላጊውን ቅድመ ዝግጅት እንዲያደርጉ የሚያስችል ከመሆኑም በላይ የግዥ መመሪያው አንቀጽ 14 ድንጋጌን ተፈፃሚ ከማድረግ አንፃር ጠቀሜታው የላላ ነው፡፡

ስለሆነም በያዝነው በጀት ዓመትም ሆነ በወደፊት በጀት ዓመታት በዓመታዊ የግዥ ዕቅዳችሁ ውስጥ ከተካተቱት ውስጥ በመመሪያው አንቀጽ 6 ላይ ከተመለከተው የገንዘብ ገደብ በላይ የሆኑ ግዥዎቻችሁን በሚመለከት፤

- በአጠቃላይ የግዥ ማስታወቂያ (General Procurement Notice) ደረጃ፤
- በጋዜጣ ላይ በምታወጡት የጨረታ ማስታወቂያ ጥሪ (Special Procurement Notice) ደረጃ፤

የምታዘጋጁባቸውን ማስታወቂያዎች፣ እንዲሁም

- አሸናፊው ድርጅት ከታወቀና ውል ከፈረመ በኋላ የአሸናፊውን ተጫራች ማንነት፣ የአሸናፊበትን ጠቅላላ ዋጋ እና ለዚሁ ዓላማ በተዘጋጀው ፎርም ላይ መሞላት የሚገባቸውን ሌሎች መረጃዎች በመሙላት፤

በያዝነው በጀት ዓመትም ሆነ በቀጣይ በጀት ዓመታት ሌላ ምንም ዓይነት ተጨማሪ ማሳሰቢያ ሳትጠብቁ ጊዜውን እየጠበቃችሁ በኤጀንሲው የመረጃ መረብ (ድረ-ገፅ) ላይ በማውጣት የተጠቀሱትን መረጃዎች ለአቅራቢዎች እና ለሕዝብ ይፋ ማድረግ የሚጠበቅባችሁ መሆኑን እንገልጻለን፡፡



ከሰላምታ ጋር

ነቢያ ክክብ
የግዥና ንብረት ጥናትና አቅም ግንባታ
ዳይሬክቶሬት ዳይሬክተር